

డు చేసిన నేరం?

కె.బి.యస్. కుమార్

స్థర మైన అలజడి—భయం

చిన్నా పెద్దా మగాళ్ళు
వేగంగా పరిగెడుతున్నారు

శ్రంది. వాళ్ళ ఆయాసంలో
వీరాలు పరిస్థానాన్ని స్వేద

టర దూరంలో యిద్దరు
కప్పించుకోవాలన్న
చిచ్చితామన్న భయం

వుంది. కొరకకూడదన్న ప్రార్థన వుంది.

ఆ యిదలో ఒకరు మగ — రెండవది ఆడమనిషి.

ఆతని పేరు సుధాకర్. ఆమె పేరు రాధ.

దాదాపు అరగంటనుండి వారు పరిగడుతూనే వున్నారు.

రాధకి ఆయాసం అధికమవుతోంది. కాని ఆయాసానికి ప్రాముఖ్యత యిస్తే ప్రాణం సునాయాసంగా ఆమెనుండి విడిపోతుంది వెనక తరుముతోన్న కోపం శక్తికా తెగువతనం వుంది.

అందుకే ఆయాసాన్ని లెక్కచెయ్యటంలేదామె. పడుతోంది. లేస్తోంది. పరిగడుతోంది. పడుతూ లేస్తూ పరిగడుతోంది.

ఆమె లేక పాదాలు కరకురాలి గుళ్ళపైబడి ఒరుగుకు పోయాయి. గులకరాళ్ళు గాయాలు చేశాయి. కాని ప్రాణభయం వాటిని, వాటి తాలాకు బాధని తాత్కాలికంగా మర్చిపోయింది.

సుధాకర్ కి ఆమెని చూస్తే బాలివేస్తోంది. తమ పరిస్థితిని, ప్రస్తుత పరిస్థితిని చూస్తే ఆతనికి దుఃఖం అగటం తోలేదు. తామిద్దరూ నీరం చేశారు. నిజమే. కాని యిది తెలిసి చేసిన నీరం కాదు. ఒక్క మాటలో చెప్పాలంటే యిది దేవుడు చేసిన నీరం!

వాళ్ళిద్దరూ ఆలా పరిగడుతూనే వున్నారు. సుడిగాలిలా, సంధించిన బాణాలా దూసుకుపోతూనే వున్నారు. తరుముతోన్న వాళ్ళకి అందకుండా.

2

రాధ గుండెలు ఎగిరిపడుతున్నాయి. కడుపు నొప్పిగా వుంది.

ఆమె శరీరం ప్వేదంతో తడిసిపోయింది. వెదాలెండి పోయాయి. నాలిక పిడచగట్టుకుపోయింది. మాట్లాడ దామంటే గొంతు వెగలటంలేదు. కాళ్ళు పీక్కుపో తున్నాయి. పాదాలు మండుతున్నాయి. కళ్ళు తెల్ల గమ్మతున్నాయి. ఉచ్ఛ్వాసనిశ్వాసలు బరువుగా శబ్దంతో వెలువడుతున్నాయి, గురకలా.

చప్పున ఆమె ముక్కువద్ద చెయ్యి కాస్త ఎడంగా ఆడ్డంపెట్టాడు సుధాకర్.

ఆ ప్రాంతంలో వట్టంగా వెరిగిన దుబ్బులున్నాయి. పెద్ద పెద్ద రాతిగుండ్లున్నాయి. రోడ్డు అనేక మలుపులు తిరిగుంది.

రాధ చెయ్యిపట్టుకుని ఒక్క గెంతులో మలుపు తిరిగి రాతిబండల చాటుకి గెంతి దుబ్బుల చాటున ప్రాకి నక్కి కూర్చున్నాడు సుధాకర్. అతని గుండె వేగంగా చప్పుడు చేస్తోంది. ప్రాణభయం పెద్దపులిలా వాళ్ళ ముందు కూర్చోని వుంది భయంకరంగా నోరు తెరుచుకుని.

క్షణాలు భారంగా నిమిషాలవుతున్నాయి.

అయిదు—పది—పదిహేను—యిరవై....

తామింకా ముందుకి పరుగెడుతున్నారని భావించి 'వాళ్ళు ముందుకి సాగిపోయి వుంటారు. తామిద్దరూ ప్రస్తుతానికి తప్పించుకున్నట్టే.

నిజంగా ముందుకి వెళ్ళిపోయి వుంటారా? లేక యిక్కడే ఎక్కడో నక్కివుంటారని అక్కడొకడూ అక్కడొకడూ పాంచి వున్నారా?

గొంతెండిపోవటంవల్ల అప్పుడప్పుడూ దగ్గుతెరకమ్మ కొనోంది. దగ్గాలంటే భయం! అసలు ఊపిరిపీల్చి వదలా లంటేనే గండంగా వుంది. ఆ చప్పుడు పనిగట్టి

ఎవరై నా మీదపడతారేమోనని!

అప్రయత్నంగా రాధకేసి దృష్టిసారించిన సుధాకర్
వులిక్కిపడ్డాడు.

వెక్కి వెక్కి ఏడుస్తోంది రాధ!

భయం కల్పిన అనునయంతో ఆమె వెన్ను నిమిరాదు,
ఆమె మొహాన్ని వోసిట్లోకి తీసుకుని 'ప్రమాదం సుమా'
అన్నట్టు పెగలేకాడు.

కాని ఆమె ఆగటంలేదు. కట్టలు తెగిన ప్రవాహంలా
ఆమెలోంచి ముఖం తన్నుకువస్తోంది. సుధాకర్
మొహాన్ని చూడలేకపోతోందామె. పశ్చాత్తాపం ఆమెని
దహించివేస్తోంది. 'ప్రాయశ్చిత్తం మరణమే సుమా'
అని హెచ్చరిస్తోంది.

సుధాకర్ పరిస్థితికూడా అలాగే వుంది. ఆ భయంకర
నిజం—నిప్పులాంటి—కాదు—లావాలాంటి ఆ నిబాన్ని
తెలుసుకున్నాక తనకీ బ్రతికాలనిపించలేదు.

కాని అంతలోనే మనసు ఎదురుతిరిగింది.

“ఏం? ఎందుకు చచ్చిపోవాలి? యిందులో తాము
చేసిన నేరం ఏమిటి? తమకి తెలికపోవచ్చుగాని సమా
జంలో యిలాంటి సంఘటనలు ఎక్కడో ఒకచోట
సంభవించే వుంటాయి. సంభవించినా సంభవించక
పోయినా జరిగిందేవో జరిగిపోయింది. దీనికి పరిష్కారం
మరణం కాదు. అత్యాహుతి కాదు. కానేకాదు. తాము
బ్రతికాలి. కనీసం....”

ఆవేదనతో మరిగిపోతున్న మస్తిష్కం ఆలోచనల్లో
వుండగానే తమ సంభాషణ చాటుగా విన్న ప్రక్కిం
టావిడ దండోరా వేసింది. పదినిముషాల్లో సగం వూరు
'అంటుకుంది' ఈ వార్తతో.

తెలిసి చేసిన తప్పుకి ఈ ఊళ్ళో తరిమి చంపటం
శిక్ష. పట్టుబడితే — సజీవ దహనం సరైన శిక్ష.

తాము యింట్లోనే వుంటే వాళ్ళకి దొంక్క తప్పదు.
మరణం తప్పదు.

అందుకే పెరటి తలుపులు తెరచుకుని పిక్కలకు
బలాన్ని అరువు తెచ్చుకున్నారు. వాళ్ళు కనుక్కుని
వెంటబడ్డారు....

ఆ ఊళ్ళో కరింటుంది. చదువుకున్న వాళ్ళున్నారు.
రక్షిత మంచినీటి సరఫరా పథకం క్రింద కుళాయి
లున్నాయి. ఆధునిక వ్యవసాయ పద్ధతులు అమలు
చెయ్యబడుతున్నాయి. నాగరికత వుంది. ఆప్పర్ ప్రయి
మరీ స్కూలుంది. పశువుల ఆసుపత్రి ఉంది.

అయినా మాధనమ్మకాలు పోలేదు. మాధాచారాలు
పోలేదు చాలామంది ప్రజల్లో మూర్ఖత్వం పల్చబడలేదు.
జాలి వారి ఆభరణమైతే పగ, కరుకుదనం ఆయుధాలు.

పాఠశాలలో అప్పుడున్నట్టూ, కొన్ని దేశాల్లో
యిప్పటికీ ఉన్నట్టూ కొన్ని రకాల తప్పులకి కొన్ని శిక్ష
లున్నాయిక్కడ. దొంగతనంచేస్తే కాళ్ళు నరికేస్తారు.
వ్యభిచరిస్తే పురుషాంగాన్ని కోసివేస్తారు. స్త్రీకయితే
మర్మాంగంలోకి ఇసుప చువ్వలు ప్రవేశపెడతారు. ఇప్పుడు
సుధాకర్ రాధ చేసిన 'తప్పు'కయితే తరిమి చంపుతారు.
తప్పించుకుంటే ఫర్వాలేదు. పట్టుబడితే....

3

టైమ్ చూసుకున్నాడు సుధాకర్.

తాముక్కడ దాక్కుని దాదాపు గంటన్నర కావ
స్తోంది. ఫర్వాలేదు. వాళ్ళు తిన్నగా ముందుకి వెళ్ళిపోయి
ఉంటారు. తాత్కాలికంగా ప్రమాదం తప్పింది.

యిక ఈ ఊరిలో తమకి ఋణం తీరిపోయింది. తన ఉద్యోగంకూడ వూడిపోయినట్టే లెక్క.

ఉద్యోగం పోతే కూలూనాలో చేసుకోవచ్చు. జానెడు పొట్టకి పిడికడు నూకలు సంపాదించలేని వాజమ్మ కాదు తను.

కాని తమ జీవితం వూడిపోయినట్టయిందిప్పుడు.

నిజం నిప్పులాంటిదంటారు. ఆ నిప్పు జ్వాలైతే ఆ జ్వాల చిచ్చుగా మారి కార్చిచ్చై నందనవనం లాంటి తమ జీవిత నాకని మార్చేస్తోంది. ఈ నిజం తెలీకుండా ఉంటే ఎంత బావుణ్ణు!?

మీకాళ్లపై తలాన్పుకుని వెక్కివెక్కి ఏడుస్తోన్న రాధని చూశాడు సుధాకర్. ఆమెనెలా ఓదార్చాలో అతనికి బోధపడ్డేను.

అయినా యిది ఓదారుమూ కూచునే సమయం కాదు. ముందీ ప్రాంతంనుండి బైటపడాలి. ఈ మూఢాచారపు చురుక తుల వలయంలోంచి తప్పించుకోవాలి.

ఎర్రగా వాచిపోయిన గాఢ కోమలమైన పొదాలని చూసి బాలిపళ్ళేను సుధాకర్. ఆమె జబ్బపట్టుకుని లేవ దీశాడు.

రాధ మాట్లాళ్ళేను. ఏడుపుని తాత్కాలికంగా ఆపి, వేదనని తాత్కాలికంగా సమాధిచేసి, విరక్తిని తాత్కాలికంగా హత్యచేసి ఆమె అతనివెంట నడవసాగింది.

సుధాకర్ మనసు కీడుని శంకిస్తూనే వుంది. ముందు కెళ్ళినవాళ్ళు అంత దూరం తాము వెళ్ళుండరని భావించి వెనుదిరిగి యిదే దారిలో వస్తే తమకి ఆయువు మూడు తుంది.

అందుకే అతడు చాలా జాగ్రత్తలు తీసుకుంటు

న్నాడు. రాధ కడిచెయ్యి తన ఎడంచేత్తో x ట్టిగా పట్టుకుని జాగ్రత్తగా అడుగులు వేస్తున్నాడు.

చిన్న చిన్న చెట్లు. ఆక్కడక్కడా పెద్ద పెద్ద చెట్లు. పెద్ద పెద్ద రాతిబండలు. గుండ్రంగా ఏపుగా పెరిగిన దుబ్బులు. ఎందుటాకులు పాదాలక్రిందపడి చప్పుడు చేస్తున్నాయి. ఏ చిన్న చప్పుడు వినవచ్చినా సుధాకర్ ఉలిక్కిపడుతున్నాడు.

ఈమరు గాలి వీస్తోంది. చీకటిపడటానికేంకా అరగంట వ్యవధి ఉంది. కానీ లో రెండుసార్లు కురిసిన కర మే! మళ్ళీ రా నేలేదు. గాలినిబట్టి వస్తుండేమీ అనిపించినా వచ్చేలాలేదు.

దాదాపు యాభై కిలోమీటర్ల దూరంలో అడవి ప్రారంభమవుతుంది. చెట్లు వేమాల్ని ఆకరిస్తాయి కదా! బహుశ ఆక్కడ వరం కురుస్తూండవచ్చు.

మనసుని వర్తమానంనుండి వాళ్ళించాలని ఏదో ఆలోచిస్తున్నాడు సుధాకర్. ఓ ప్రక్క నీక్స్ సెన్స్ ఆరిణ్ని హెచ్చరిస్తూనే వుంది. యాంత్రికంగా అడుగులు వేస్తున్నాడు.

కాని వర్తమానం నీడలాంటిది కదా! జీవితాంతం తోడుగా వుండే వర్తమానం వాళ్ళపాలిటి పెనుభూత మైనప్పుడు ఎన్ని ఆలోచనచేసినా ఏం లాభం?

వాళ్ళు ఆలా నడుస్తూనే వున్నారు.

“....ఇక నేను నడవలేను....” అంది రాధ, చాల నేపటి తర్వాత మాట్లాడుతూ.

“వీజ్ - రాధా! కాస్త ఓపిక తెచ్చుకో. ఇంకాత? పావుగంట. రోడ్డు చేరుకోగలం. ఈలోగా రోడ్డు కూడా వచ్చేస్తుంది. కానేపు అలుపు తీర్చుకుని ఏదైనా

తనే ఎక్కి వెళ్ళిపోయాం...." అనునయవూర్వకంగా
అన్నాడు సుధాకర్.

4

కీచునుంటూ అగిపోయింది లారీ.

"కహా(జానా?)" గర్జించినట్టిగాడు ద్రయివరు.
అతడు బాటుని తలమీద ముడివేసిన తీరు అతన్ని సిక్కుగా
చెబుతోంది.

"విశాలపట్నం—" క్షుప్తంగా చెప్పాడు సుధాకర్.
విశాలపట్నం అక్కడికి దాదాపు ముప్పయ్యే కిలో
మీటరుంటుంది. పదికిలోమీటరు చాలాక పది కిలో
మీటరు ఘాట్ సెక్షన్ కావడంతో మొత్తం గంటన్నర
సేపు ప్రయాణం సాగుతుంది.

ఎక్కమన్నట్టు పెగచేశాడు ద్రయివరు. క్షీనద
ప్రక్కకి తప్పుకోని లోనికి దారిచ్చాడు.

ముందుగా తనే యెక్కబోయాడు సుధాకర్ కాని
అతర్వాత రాధని పేకి లాక్కోటం కవ్వం. పరిగెత్తి
పరిగెత్తి విక్కలేకాదు జబ్బలు కూడ కత్తిని
కోల్పోయావి.

రాధకూడ—చిటికెన ప్రేలితో తోనేచాలు. ఒరిగి
పోయేలా వుంది.

ముందుగా రాధని ఎక్కమని పెగచేశాడు సుధాకర్.
ఆమె నడుం భాగంలో రెండువైపులా చేతులువేసి
సెమ్మడిగా ఆమెని ఎక్కించగలిగాడు. తొడల భాగంలో
పాంట్ని కాస్త పేకి లాక్కుని తనూ ఎక్కబోతూ
తెరుమీద కాలుమోపి రెండవకాలుని కూడదీసుకుని
పేకి—క్యాబినలోకి యెక్కబోతూ—

దభీమని క్రిందపడిపోయాడు!

తను మామూలుగా క్రిందపడిపోలేదని తీవ్రము తనని బలంగా వెక్కిరిస్తేనే కాదనీ క్రిందపడ్డ మూడోక్షణంలో గ్రహించాడు సుధాకర్.

కాని అప్పటికే ఆలస్యమైపోయింది.

5

గట్టిగా హలాంకరించాడతడు.

మిగతా వాళ్ళందరూ మవునంగా వున్నారు, తలలు వాలుకుని. వాళ్ళ మువోల్లో సైతం ఓటమి తాలూకు ఛాయలు వికృత నాట్యం చేస్తున్నాయి. నిరుత్సాహం అంకుశం మంచాన పేరుకుపోయి వాళ్ళలో మరింత పొరు మోన్న కనీసీ పులుముతోంది.

కుక్క పక్షు పు ద్వారా కావటంతో చంద్రుడు విను వీధిలో ప్రవేశించి ప్రకృతిని వెన్నెలపూత పూశాడు. వీస్తోన్న గాలికి అక్కడున్న చిన్న చిన్న చెట్లూ పొదలూ విచిత్రంగా కదులుతున్నాయి. వాళ్ళ మనోభావాలు గ్రహించి భయంతో వణికిపోతున్నవా అన్నట్టుగా.

మెయిన్ రోడ్డుని కలుపుతూ పొదల మధ్యగా సాగి పోయిన శాలిబాట ఎలుకనో కప్పనో తిని నల్లని బండల పైన మత్తుగా పడుతున్న గోధుమరంగు పాములా వుంది.

“ఛఛ....యింతమందిమి ఉండినూడ యిద్దర్ని పట్టు కోలేక పోతిమిగదా!” అన్నాడు మొదటిగా హలాంక రించినవాడు.

“దాంట్లో—ఆ యిద్దరో ఒకటి ఆడది!” రెండో వాడు మొదటి వాడి మాటలకి ఆజ్యం పోశాడు.

“ఏం చేసాం? వాళ్ళు పరిగె తడంలో ఘటికులమాది రున్నారు. పోనీ రాళ్ళతో కొట్టి చంపుదామనుకుంటే.”

“అమ్మయ్యో! మొదట్నుండి ఆచారాల ప్రకారం

చేస్తావుంటేనే 'కానపూలమ్మ' దేవత మనమీద కోపం చూపుతావుంది. అడివిలో కురిసిన వాన యిక్కడ వాసనగూడ చూపడంలేదు. ఒకటి చెయ్యబోయి ఇంకోటి చేస్తే యింకేమన్నా వుందా?" మొదటివాడు గుండెల మీద చెయ్యేసుకున్నాడు.

“వాళ్లు తప్పు యిక్కడికొచ్చినాక చెయ్యలేదుగదా! తెలియకుండా చేసిన తప్పు ఆలస్యంగా యిక్కడికొచ్చినాక తెలిసింది. దానికి వాళ్ళలో వాళ్ళే కుమిలిపోతూ ఉన్నారు. పాపం యెంతో బాగా పల్లలకు పాతాలు చెప్పేవాడు....”

“అవును. అసలే మనవూరంటే ఉద్యోగంచేసే వాళ్ళేకరూ తొక్కిచూడరు. వచ్చినా గంటనో అర్థ గంటనో వుండి పనులు చూసుకొని పోతారుగాని వెళ్లొన్ని కూడ పిలుచుకొనివచ్చి కాపురం పెట్టడు. నాలుగు తగిలించి తరిమేసివుంటే బాగుండేది....”

“నోరుముయ్యండి!” గట్టిగా అర్చాడు మొదటివాడు. “ఎర్రదిబ్బ గ్రామాన్ని ఏ గవర్న మెంటూ పట్టించుకున్న పాపాన పోలేదు. మనకా యాశ మొదట్నుండీలేదు. మనం ఈమాత్రమన్నా యింత కూడు గతికి బతుకుతున్నామంటే అది కానపూలమ్మతల్లి చల్లని చూపే. ఆ తల్లికి కోపం తెప్పించినామంటే ఎర్రదిబ్బ పీనుగులదిబ్బ అయిపోతుంది. అందుకే ఈ వూళ్లో పెద్దలు-ఏ అనాచారం జరిగినా అపచారంగా తలుస్తూ దానికి సంబంధించిన వాళ్ళకి కఠినమైన శిక్షలేస్తూ వస్తున్నారు.

రాను రాను ఈ ఊళ్లో చదువుకున్నోళ్ళు ఎక్కువ కావడంతో ఈ ఆచారాలంటే పెడమొహం పెడుతున్నారు. చూసినావా! పదేండ్ల కిందటికీ యిప్పటికీ

మన భతుకులు యింకా అధ్యాన్నమైపోయినాయి. అప్పట్నుండే గదా ఊరు రెండుభాగాలైందే! మనమే ఎక్కవమంది ముండడంతో వాళ్ళు నోరు మూసుకున్నారు. మన జనాన్ని మనం పెంచుకోవాల. అప్పుడు కాన పూలమ్మ తల్లికి సంతోషమైతాది. ఆ తల్లి సలని దీవనవుంటే మనకు కానలొస్తాయి. పంటలు పండుతాయి. ప్రతిరోజూ మనం పండుగ చేసుకోవచ్చు.

“అ. గుకే మన ఊళ్ళో ఏ తప్పు జరగరాదు. మనం జరగనియ్యకూడదు. ఎవరో ఎక్కడో తప్పుచేసినాడు, యిక్కడ మనమొదుకు దండించాల అని మనం అనుకో గూడదు. వాళ్ళ తప్పు యిక్కడ జైటపడినాది అంటే కానపూలమ్మదేవత కళ్ళు తెరిచినాదనే ఆరం. ఆయమ్మ ‘అంటు’ సయించకు, కాబట్టే మనకు తెలిసిపోయినాది. మన ఆచారం మనం చెయ్యలేదో, మనకు మంచినీళ్ళు కూడా పుట్టవు. ఊళ్ళో పెద్దోళ్ళుగా, పెద్దోళ్ళ అడుగు బాడల్లో నడవాల్సిన ‘యిది’ మనకున్నది. మనూళ్ళో పుట్టి పెరిగినోడు తప్పు చేసినా యిదే కిక్కుగదా! ఎవడి తల్లినో వ.నూరు నాశనమైపోవడం చూస్తూ వూరికే వుండ గలమా మనం?”

సుదీర్ఘమైన వుపన్యాసాన్ని తాత్కాలికంగా ఆపు చేస్తూ ఆతడు ఆ వెన్నెల్లో అందరి మఖాలూ పరికించాడు. నాదస్వరం విన్న నాగు అవుతున్నారని గ్రహించాడు. ‘సనాతన సంప్రదాయాన్ని’ నిలబెట్టినవాడిగా తన్ను తానే అభినందించుకున్న భావన ఆతని హృదయంలో లీలగా పొడనూపింది. ఇక యొక్కవగా చెప్పటం అనవసరమన్న నిర్ణయాని కొచ్చాడతను.

“.... కాబట్టి ఎక్కడున్నా మనం వాళ్ళని పట్టు

కోవాల. కానపూలమ్మ కళ్ళు పల్లబదాల. ఎరకండి. వాళ్ళిక్కడే యొక్కడో దాక్కొనుంటారు. లేదా యింకో గంటసేపు యొక్కడే వుందాం. చీకట్లో అడ్డ దారిగుండా రాలేరు. ఒకవేళ ఆ దారిగుండా పోయినా కోడ్డు కవతలి దిక్కున మనోళ్ళలో సగం మగది వున్నారు గదా! ఈ దారి వికాలపట్నం—యిదే దారి యొక్క పోతే నాయుడుపట్నం. ఏ లారీయో యొక్క వాళ్ళు వికాలపట్నమైనా రావాల; నాయుడు పట్నమైనా పోవాల. కాబట్టి మనలో మనవాళ్ళలో చిక్కుతారు. రాండి. అక్కడ మర్రిచెట్టునీడ చీకటిగా వున్నాది. అక్కడ కూచుందాం....”

అందరూ మంత్రమగులా తలబూపారు.

6

కవ్వన శేక వేసింది రాధ. కాని అది పెదవుల్ని దాటి తెటికి రాలేదు. కీనరు మెరుపులా ఆమె పొదివి పట్టుకుని చప్పున ఆమె నోరు మూశాడు. మరుక్షణం లారీ ఒక్క జగ్గుతో ముందుకు దూకింది.

సుధాకర్ అరుపులు యింజను శబ్దంలో కల్పి పోయాయి.

రాధ పెనుగులాడుతోంది. తనని ఒడిసిపట్టుకున్న కీనర్ని రక్కుతోంది. వాడి బాహువుల్లోంచి తెట పడటం కోసం శక్తి నంతా కూడగట్టుకుని గింజా కుంటోంది. వాడి చేతుల్ని కొరకటానికి ప్రయత్నిస్తోంది.

కాని ఆమె ప్రయత్నాలేవీ ఫలించలేదు.

డ్రయివరు డ్రయివ్ చేస్తూనే వున్నాడు. అతని శరీరం క్రమంగా వేడెక్క నారంభించింది. అడగాలి స్టోకి నెల దాటింది. శరీరంలో కొత్త నూపారు పుట్టు

కొసోంది.

లారీ డ్రయివర్లది ఒక రకంగా జల్సా జీవితం. తెంసు ఖూరు టు హెదరాబాద్ లాంటి లాంగ్ టూర్సులో మధ్యలో యెన్నో పల్లెలు, పట్టణాలు తగుల్తాయి. బోలెడంతమంది ప్యాసింజర్సుని యెక్కించుకుంటారు. నాలుగు కేబులూ నోట్లతో కిటకిట లాడుతుంటాయి. వాళ్ళ లాభమూ సౌలభ్యం కోసం పగలుపూట లోడింగ్ ఆన్ లోడింగ్ కార్యక్రమాలు చూసుకుంటూ విశ్రాంతి తీసుకుంటారు. రాత్రులు ప్రయాణం చేస్తారు. డబ్బు విచ్చలవిడిగా ఖర్చుచేస్తారు.

లారీడ్రయివర్ల కోసం రాత్రులు పూర్తిగా తెరుచుకుని అనేక హోటళ్ళు ఆత్రంగా యెదురుచూస్తుంటాయి, బెపాన్ రూట్ నెంటర్సు వగైరా చోట్ల. అవి వాళ్ళ ఆకలితోబాటు 'ఆకలి' కూడ తీరుస్తాయి. మతుపానీయాలు కూడా సరఫరా చేస్తాయి. అందుకే వీళ్ళు చాల మటుకు సంపాదన, సౌఖ్యము చూసుకుంటారు. ఇంటి మీద ధ్యాస తక్కువ.

అలాంటి సౌఖ్యాని కలవాటుపడి ఇటీవల లోగం తెచ్చుకుని ఈ మధ్యే కోలుకున్నా డీ డ్రయివరు. ఇకపై చచ్చినా కిరాయి సుఖం జోలికి పోకూడదని వాళ్ళ దేవుడిపై ఒట్టు పెట్టుకున్నాడు. ఏదయినా ఫ్యామిలీ సరుకు దొరికితే పండుగ చేసుకోవాలనీ అనుకున్నాడు.

దురం నుండి చూడగానే క్లీనరుకి నూచన ఇచ్చాడు. వాళ్ళ అంచనా కరెక్టుయింది. సుధాకర్ లారీ ఆపాడు. ఒక వేళ సుధాకరే ముందుగా లారీ యెక్కివున్నట్టయితే బహుశా వాళ్ళు ఆతన్ని చంపేసేవారేమో!

క్లీనరు పశుబలం ముందు రాధ బేలతనం ఆగలేదు.

శ్యాబిన్ లో వున్న ప్లాస్టిక్ బెరుతో ఆమె రెండు చేతుల్ని వెనక్కి విరిచి కట్టేశాడు. మాసిపోయి చెమట పస్ ఆయిల్ వాసన కొడుతోన్న కర్చీఫ్ తో ఆమె నోటిని బందిని చేశాడు.

వాడి మనసు గాలో తేలిపోతోంది.

తన కందిన ఫలం ఏదైనా సరే, అందులో తనకి భాగం పంచుతాడు గురూ గారు. ఆ రోజు తనకి జొరంగా వుండబట్టిగాని లేకపోతే గురూ గారితో బాటే తనకి రోగం తిగిలుండేది!

అప్పట్నుండి గురూ గారు ఫ్యామిలీ పిట్టను పట్టక పోతాడా, తనకూ భాగం రాకపోతుందా అని ఆబగా యెదుర్చుకొన్నాడు. ఇన్నాళ్ళకి దొరికింది!

కసిగా చూశాడు రాధవంక. చేతులు, పెదవులు స్వేచ్ఛని తోల్పగా నిస్సహాయంగా సీటుపై చేరగిల బడిన రాధ కళ్ళలోంచి క్రోధాగ్నిజ్వాలలు జలపాతంలా దూకుతున్నాయి. నర నరమూ జాగుప్పతో కుంచించుకు పోతూ రోమాలు విక్రబాడుచుకుంటూంటే ఆమె ఆ యిద్దర్ని మింగేనేలా చూడడం తిప్ప మరేమీ చెయ్య లేకపోతోంది.

అయిపోతోంది. మ రి కొన్ని నిమిషాల్లో తనని ఘోరంగా అవమానించబోతున్నారీ రాక్షసులు. తన జీవితం ముగియబోతోంది. ఎటూ ముగియాల్సిన జీవితమే ఇది. కాని యింత ఘోరమయిన మలుపు తిరగబోతోందని తను కళ్లో కూడ వూహించలేదు.

ఆ సయంకరమైన నిజం తెల్సినప్పుడే యే కత్తితోనో పాడుచుకుని వుంటే ఈ ఉపద్రవం ఎదురయ్యేది కాదు. ఎర్రదిబ్బ గ్రామశులకి దొరికిపోయి వాళ్ళ చేతుల్లో

చచ్చిపోయినా ఈ ఉపద్రవం యెదురయ్యేది కాదు.

‘భగవాన్! యిప్పటికే ఒక నేరం చేసి మాకు భవిష్యత్తు కూన్యం చేశావు. సహాయం కోసం గొంతు చిలులుపడేలా కేకలు పెట్టినా ఎవ్వరూ ఆదుకోలేని, అవకాశంలేని ఈ నిర్జన ప్రాంతంలో ఈ క్రూర మృగాల అగ్ని కాగిటో పారేసి వినోదం చూస్తూ మరో నేరం చేయకు...’

ఆమెని ఉలికిపాటుకి గురిచేస్తూ దాదాపు రెండు కిలో మీటర్లు వెళ్ళిన లారీ క్రమంగా వేగం తగ్గిపోయింది.

రాధ గుండెలు వేగంగా కొట్టుకుంటున్నాయి. సరైన నిర్ణయం కోసం ఆమె మనీషక్రం వేగంగా ఆలోచించనారంభించింది.

7

గట్టిగా ఏడుస్తున్నాడు సుధాకర్.

పరిసరాల్లో వున్న చెట్టూ పుట్టలకీ చీకటికీ వెన్నెలకీ అతని ఏడుపు స్పష్టంగా వినబడుతోంది. కాని ఓ దార్చటానికి వాటికి నోరులేదు.

హృదయాన్ని పిందే ఆవేదన అతని కనుగుడ్లని చీల్చుకుని కన్నీటి రూపంలో స్రవిస్తోంది.

కర్తవ్యం తోచలేదు సుధాకర్ కి. అలా ఏడుస్తూనే వున్నాడు.

నెమ్మదిగా లేచాడు. క్రింద పడ్డప్పుడు బెణికిన పొదం ముందుకి అడుగు వెయ్యనివ్వలేదు. మోకాలి చిప్పలు మంట పెడుతున్నాయి. అప్రయత్నంగా తడుముకున్నాడు. ఆ భాగంలో ప్యాంటు చినిగిపోయింది. వెచ్చని తడి తగిలింది.

అతి కష్టమీద రెండడుగులు వేళాడు. కనిపించిన

మొక్క తాలాకు ఆకులు తొంపాడు. నలిపి గాయంపై
వేశాడు.

భగ్గున మండింది.

పళ్ళె దిగువున బాధని ఓర్చుకున్నాడు.

పులుత చేతికి లేడి చిక్కింది. బ్రతకనిస్తాయా అవి?
బ్రతుకుకుందా అది?

రాధది అసలే సున్నిత హృదయం. ఇప్పుడు జరిగిన
దారుణాన్నే జీర్ణించుకోలేకుండా వుంది. దానికీ ఘోరం
కూడ జ్వలెలే ఆమె అస్సలు భరించలేదు.

ఆమె ప్రాణం గగనాని కగిరిపోవడం ఖాయం.

తను ఏకాకిగా మిగిలిపోవడం ఖాయం.

తను మాత్రం యెందుకు బ్రతికాలి? బ్రతికి ఎవర్నూ
రించాలి??

బాధల్ని పంచుకునేవారు లేరు. బాధల్లో ఓదార్చే
వారు లేరు. వున్న వుద్యోగం కాస్త వూడిపోయినట్లే
లేక్క. మూఢాచారాలే వూపిరిగా, పెనువృక్షాల్లా ఎదిగి
పోయిన మానవారణ్యంలో మొలకెత్తిన తులసి
మొక్కల్లా తాము; అడుగడుగునా ఆపదలు!! క్షణ
క్షణం మరణ భయం!?

బ్రతికి వున్నా ఒకరి నొకరు తలెత్తి చూసుకోలేని
పరిస్థితి!

బ్రతికి, బ్రతికున్న శవాలా బ్రతు కీజేబదులు ఈ
బ్రతుక్కి ఫుల్ స్టాప్ పెట్టేస్తే—?

సమస్య యిట్టే పరిష్కారమాతుంది!

దేవుడు చేసిన నేరానికి మనిషి చూపిన పరి
ష్కారం!!

అసలు దేవుడనే వాడున్నాడా?

తాము యింతకాలం 'దేవుడు' పేరుతో ఏగ్రహాల్ని
పటాలనీ కొలిచి తప్పు చేశారా?

ఆ తప్పుకేనా ఈ కిక్కు?

సమస్యల్ని పరిష్కరించాల్సిన దేవుడే సమస్యల్ని
సృష్టించే మానవుడు యెవరో మొర పెట్టుకోవాలి?

కంచే చేసు మేసిన వైసం యిది!

వర్తమానం భూతకాలంలోకి పరుగుతీసింది.

8

రంగనాథం నీరసమైన చూపులు అక్కడున్నవాళ్ళని
కాసేపు బెట్టికి వెళ్ళమని కాసించాయి.

గదిలో రంగనాథం, రాధ—యిద్దరే మిగిలారు.

ఆయన కళ్ళలో వెలుగు క్రమంగా అంతరిస్తోంది. కను
గుడ్డు క్షణ క్షణానికీ తడిని కోల్పోతూ గాజ్ గోళాల్లా
మారిపోతున్నాయి.

వాతావరణం గంభీర మానముద్ర చాల్చింది.

రాధ వూపిరి బిగబట్టింది, నాన్న చివరి క్షణాల్లో
తనతో యేం చెప్పబోతున్నాడు? ఆ రహస్యాన్ని
యిక్కే స్మృతి ఎందుకు చాచాడు? అంత విలువైన రహ
స్యమా అది?

ఆ నిశ్శబ్దాన్ని చీలుస్తూ రాధ ఆలోచనల్ని భంగ
పరుస్తూ రంగనాథం కంఠం నీరసంగా విచ్చుకుంది. హీన
మైన పలుకులతో ఆయన పెదవులు కదలాడాయి.

“నువ్వు.... నువ్వు.... నా కూతురివి కావమ్మా!”

అప్రతిభురాలైంది రాధ. నెబ్బతిన్నట్టు చూసింది
రంగనాథం వంక.

“అవునమ్మా....” అన్నాడు రంగనాథం. లేని

శక్తిని కూడదీసుకని ఆయన చెప్పటం ప్రారంభించాడు. రంగవాధం చెల్లెలు రూపవతి. పేరే కాదు. మనిషి కూడ రూపవతి!

చదువుకునే గోజుల్లో రూపవతి శేఖరం అనే యువకుణ్ణి ప్రేమించింది. శేఖరం కూడ ఆమెని గాఢంగా ప్రేమించాడు. కాని అవి కర్మాతర వివాహాలని సమర్థించని గోజులు కానటంతో, శేఖరం అన్యకులనుడు కానటంతో, శేఖరం కండ్రి వారి కలయికకి ఆకట్ట వేశాడు.

కాని శేఖరానికి ప్రేమ విలువ తెలుసు. రూపవతి మనసు తెలుసు. పేగా ఆతడు చాల పట్టుదల గలవాడు. కండ్రికి తెలికండా ఆతడు తమ రిజిస్టర్ మేరేజికి అన్ని యేర్పాట్లూ చేశాడు.

నిల తర్వాత ఆశీర్వాదం కొరకు పూలదండల్లో వచ్చిన నవదంపతులకు శేఖరం కండ్రినుండి తన స్కార్ మే ఎదురైంది.

మూస హృదయాలతో కట్టుబట్టలతో యిల్లు విడిచి వెళ్ళిపోయారు శేఖరం దంపతులు. శేఖరం అన్నయిల్లో వుండికూడ పెదవి కదపలేకపోయాడు.

ఉద్యోగా స్వీక్షణలో శేఖరం ప్రయత్నాలు త్వరలోనే ఫలించాయి. కాని—

విధివ్రాత మరోలా వుంది.

వెళ్ళయిన ఆర్మెన్లలోనే శేఖరం ఒక రైలు ప్రమాదంలో దారుణంగా మరణించాడు.

రూపవతి వెళ్తిన పిదుగు పడిట్టయింది. ఆరణ్యం లాంటి యీ సమాజంలో ఆమె లేడి కూసలా కణికి పోయింది.

కామాంధుల ఆకలి చూపులు, స్వార్థపరుల దారుణ

కోరికలు ఆమెని భీతహరిణలా మార్చాయి.

ఇంటికి తిరిగిరావటానికి ముఖం చెల్లక ఆత్మహత్య చేసుకునేదే! కాని ఆ పని చెయ్యలేకపోయింది.

కారణం శేఖరం ప్రతిరూపం ఆమెలో ప్రాణం పోసుకుని వుండటమే!

తల వంచుకుని పుట్టిలు చేరిన రూపవతిని రంగనాథం ఆదరించాడు. ఆమెకి యే లోటూ లేకుండా చూసుకోవారంభించారు రంగనాథం దంపతులు.

విధి రూపవతి నుండి శేఖరాన్ని కర్కశంగా విడదీసినా యే కళనుండి కాస్త జాలి కలిగిందో—వైలోకంలో మళ్ళీ వాళ్ళిద్దర్నీ కలిపింది.

ప్రసవించాక ధనుర్వాతం కమ్మ రూపవతి మరణించింది.

వర్ణాతర వివాహాలని వెలివేస్తూ అలాంటి దంపతుల్ని నిర్దురుగా తరిమివేసే ఆ కోణాల్లో ముక్కుపచ్చలారని ఆ శిశువుకి సంకరజాతి ప్రాణిగా ముద్రపడుతుందని ఆ శిశువుతో ఉరు మారారు రంగనాథం దంపతులు. ఆ శిశువు 'రాధ' పేరుతో రంగనాథం కూతురుగా చెలామణి అయింది.

ఇదంతా విన్న రాధ కనురెప్పలు బరువుగా కొట్టుకున్నాయి. కన్నీటి బిందువులు జలజలా రాలిపోతున్నాయి మేఃమామపట్ల కృష్ణ తా భావతో.

మరింత శ్రద్ధతో రాత్రింబవళ్ళు మేలుకుని రంగనాథానికి సపర్యలు చెయ్యసాగింది. అయినా ప్రయోజనం లేకపోయింది.

మూడోకోణ ఉదయం రంగనాథం మరణించాడు.



“నీనుకూడ మా అమ్మ అడుగుజాడల్లో నీ నడుస్తున్నాననిపిస్తోంది” అంది రాధ.

బరువుగా నిట్టూర్చాడు సుధాకర్.

“ప్రేమించడం మనిషి మాళ్ళు. అది వారసత్వం కాదు” అన్నాడు సుధాకర్.

“నా జన్మవృత్తాంతం నీకు మాంనుగానే చెప్పటం మంచిదని చెబుతున్నాను. ఆలోచించుకుని నీ నిర్ణయం....”

సుధాకర్ చెయ్యి ఆట్యాయంగా రాధ తల నిమిరించి....

“పిచ్చి రాధా! పంతొమ్మిది సంవత్సరాల నాటి మాట చెబుతున్నావు నావ్వు. ఇప్పుడు కోణులు మారుతున్నాయి. యువతరం పిడికిలి బిగిస్తోంది. ప్రభుత్వం సహకరిస్తోంది. వర్ణాంతర వివాహాలని విమర్శించేవాళ్ళని అధికమిస్తూ ప్రోత్సహించేవారు అధికమవుతున్నారు. అయినా, నవమాసాలు మోసి కన్నతల్లి కులమే సంతానానికీ సంక్రమిస్తుందని పెద్దలంటారు. ఆ రకంగా మనిద్దరిదీ ఒకే కులం. అయినా నా కా పట్టింపులు లేవని నీకు తెల్సు.

“మనిద్దరం ఉద్యోగాలు చేస్తున్నాం. ఒకే స్కూల్లో పని చేస్తున్నాం. పవిత్రమైన ఉపాధ్యాయ వృత్తి మనది. కులాటా మతాలూ వేరే అయినా మానవులంతా ఒకటే అని పలుకుతున్నాం. విద్యార్థుల చేత పలికిస్తున్నాం. వాళ్ళ మనసుల్లో కులమతాల తారతమ్యాలని యాపు మాపి సర్వమత సమానత్వాన్ని జాతీయ సమైక్యతని ప్రబోధిస్తున్నాం.

“అలాంటి మనలో నీ జన్మ వృత్తాంతం నా మనసుని

మార్చివేస్తుందేమానన్న సందేహం నీకు, మార్చుకోవా
లన్న సంకల్పం నాకు కలిగితే మన వృత్తికి కళంకం
అపాదించబడినట్టే....”

ఆరాధనాపూర్వకంగా చూసింది రాధ, సుధాకర్
వంక.

కాని రెండు కళ్ళు బుసకొడుతూ ఆ ఇద్దర్నీ చూస్తూ
న్నాయన్న సంగతి ఆ క్షణంలో వాళ్ళిద్దరికీ తెలీదు.

*

*

*

“వీ పద్ధతి నాకు నచ్చలేదు....” తిరస్కారాన్ని
మొహం నిండా పులుముకుని అన్నాడు సుధాకర్,
ఏకాంబరాన్ని చూస్తూ.

“నే నేం చేశాను?” గుటకలు మ్రింగుతూ చూశాడు
ఏకాంబరం.

“విద్యార్థులు అమాయకులు. మంచేదో చెరేదో
వాళ్ళకి తెలీను. ప్రతిదాన్నీ అమాయకంగా నమ్మేనే
నెజం వారిది. మంచిని గురించి, చెడుని గురించి విపు
లంగా చెప్పి చెడుని విడనాడి మంచిని ఆవలంబించమని
ఉద్బోధించే వుద్యోగం మనది. అలాంటి ఉపాధ్యాయ
వృత్తిలో వుంటూ.... ఛీఛీ... మీలో యింత బద్ధవబుద్ధి
వుంటుందని నే ననుకోలేదు....”

ఏకాంబరం కోపంతో రెచ్చిపోయాడు. కసిలో పళ్ళు
నూరాడు. కాని అతడు బలవంతంగా తిమాయించు
కున్నాడు.

“ఏం చేశాను?” అడిగాడు బింకంగా.

“సెవెను కాసు నూరెంటు విపులని న్యూలు వది
లాక రైబ్రీలోకి ఎంగుకు పిలిచారు?”

“అ.... అబ్బే.... రైబ్రీ పుస్తకాలు సర్ది - అర్దర్ లో

పెడదామని....”

“లైబ్రరీ పుస్తకాలు సర్దటానికి మీకు అమ్మాయే కావల్సిందా?”

“అబ్బే.... అమ్మాయిలకి ఓపిక ఎక్కువ కదా!” గుటకలు మింగుతున్నాడు ఏకాంబరం.

“కాదు....!!” శక్తికొద్దీ బలపెట్టే గురుతూ గట్టిగా ఆర్చాడు సుధాకర్. “లైబ్రరీ పుస్తకాలు కూడా సర్దలేని మగ మూడెంట్లు మన స్కూల్లో ఎవ్వరూ లేరు. ఏదైనా చిలితే ఎనురుతిరుగుతారేమోనని భయపడ్డానికి యిది కాలేజీ కాదు....”

ఏకాంబరంలా తొగింపు వచ్చింది. అతని కళ్ళు క్రమంగా ఎరుపెక్కుతున్నాయి.

“మీరు నన్ను ఆవమానిస్తున్నారు” ఉక్రోశంగా అన్నాడు ఏకాంబరం.

“కాదు. అమాయకత్వాన్ని స్వార్థానికి వాడుకోటానికి ప్రయత్నించిన మిమ్మల్ని మందలిస్తున్నాను. హెచ్చరిస్తున్నాను. నిన్న విఫుల నన్ను కలుసుకుంది. అంతా చెప్పింది....”

“ఏం చెప్పింది?” నిర్లక్ష్యంగా తలెగరేస్తూ అన్నాడు ఏకాంబరం.

“మీరు నూడు రోజుల క్రిందట విఫులతో చెప్పారట, మక్రోజు మీనీ స్కర్టు వేసుకురమ్మని. మన స్కూలుకి అలాంటి యూనిఫామ్ యేదీలేదు. పేగా అది వాళ్ళ స్వలిషయం. అందులో మీ జోక్యం దేనికి?”

“లోడ్డుని వూచుస్తున్నట్టున్న లంగా వేసుకొచ్చింది. కాలి కడం పడితే ప్రమాదమని వేసుకురమ్మన్నాను. తప్పా?”

“తప్పు కాదు, కాని మీరు ఆ కారణంతో కాదు
మీని స్కర్త వేసుకున్నాము. బలపై నూలు చేసి ఆ
అమ్మాయిని యెక్కించి నూలు కడలకుండా పట్టుకునే
నెపంతో అక్కడ నిలుచుని పైకి చూస్తూ ... ఆమె
అండర్ వేర్ లాగటానికి ప్రయత్నించటం, క్రింద నిలు
చుని ఆ అమ్మాయి చేతులు పైకెత్తి పుస్తకాలు సర్దు
తోండగా ఆమెపై బడ్డ బూజు దులిపే ప్రయత్నంలో
బాహుమూలల్ని వక్షిసలాన్ని తడమటం.... ఛఛ....
వర్ణించటానిక్కారు. వ్రాసించటానికే లజ్జగా, అవ
మానకరంగా వుంది....

“విపుల వ్రాసియిచ్చిన పేట్ మెంటుని ఎస్.జా.కె
చేసి డియ్యోవో గారికి రిపోర్టు చెయ్యటం ఈ నూలు
పాద్యాస్టరుగా నా బాధ్యత. కాని మొదటి తప్పుగా
భావించి విడిచిపెడుతున్నాను. నూలుకి రావటానికి
నిగ్గుపడుతూ మిమ్మల్ని చూడటానికే భయపడుతూ తల్లి
దండ్రులకి చెప్పకోలేక నావద్ద బేలగా కోదించిందా
పిల్ల. ఈ విషయం వాళ్ళ నాన్నకి చెబితే అతను మిమ్మల్ని
హత్య చేసినా ఆశ్చర్యం లేదు. బీ కేర్ ఫుల్” గంభీరంగా
అన్నాడు సుధాకర్.

వికాంబరం వదనం పల్లగా మాడిపోయింది. ఆ క్షణం
లోనే యెగురుదెబ్బ తియ్యాలని ప్రయత్నిస్తూ అతని పెద
వులు విచ్చుకోలోయాయి. కాని సహనాన్ని అరువు
తెచ్చుకున్నా దతడు.

వికటంగా మారిన అతని వదనంలో వికృతహాసం
లాస్యం చేసింది.

తల వంచుకుని వాని వడిగా అక్కడి నుండి వెళ్ళి
పోయాడు.

ఆ రాత్రి సుధాకర్ గదిలో దొంగతనం జరిగింది. ఇద్దరు దొంగలు నిద్రపోతూన్న అతన్ని అలాగే మంచానికి కట్టివేసి అయిదుపేలు నగదు, బంగారు ఉంగరం, రిసువాచి, అలారం గడియారంతో బాటు టేబుల్ డ్రాయర్ వెదికి మరోదాన్ని కూడ పట్టుకుపోయారు.

అది....విపుల వ్రాసిన కాగితం!!

ఎవరు చేయించాలో సుధాకర్ కి తెలుసు.

ఋజువు చెయ్యటానికి ఆధారాలేవు!

పిల్లలచే అటెండెన్సు తీసుకుంటోన్న సుధాకర్ తీపు అగిన శబ్దం విని తలెత్తి చూశాడు.

డియ్యోవో భరణీకుమార్ దిగుతున్నాడు.

ఎగురు వెళ్ళి విష్ చేసి వినయంగా ఆహ్వానించాడు.

సర్ ప్రయిజ్ విజిట్ ఆది.

అయినా స్టాఫ్ అందరూ వున్నారు. పిల్లలూ వున్నారు.

ఆరో తరగతిలోకి నడిచాడు భరణీకుమార్, కాసేపయ్యాక.

“దుర్గాచరణ్ నాగ్ కథలోని నీతి యేమిటి?” ఆరో తరగతి తెలుగు పుస్తకంలోంచి ఓ ప్రశ్నని ఓ కుర్రాణ్ణి లేపి అడిగాడు.

“పట్టుదల వుంటే కానిది లేదు.”

“దుర్గాచరణ్ నాగ్ కాక మరొక రెవరైనా నీకు తెలుసా అలాంటి వ్యక్తి?”

“మా తెలుగు మాస్టారే సర్!”

“గుడ్! ఎలా చెప్పగలవ్?” ప్రశంసాపూర్వకంగా ఒక్కసారి సుధాకర్ ని చూసి, మళ్ళీ విద్యార్థి వెళ్ళి తి

గాడు భరణికుమార్.

“రాధ టీచర్ కి మాస్టారుకి సంబంధం వుంది. స్కూల్ లో మాట్లాడుకోటానికి ఏలేదు కదా! అలాగని మాస్టారు గదిలో కూడ బావుండదు. అందుకని యిద్దరూ అప్పుడప్పుడూ పార్కులో, సినిమాలో కలుసుకుంటూ వుంటారు.”

సుధాకర్ మొహం పాలిపోయింది. వెయ్యి ఓలుల ఆశ్చర్యాన్ని నింపుకుని డియ్యోవో తల సుధాకర్ కిసి తిరిగింది.

విద్యార్థులలో నెమ్మదిగా గుస గుసలు మొదలయ్యాయి.

మానంగా ‘బి’ సెక్షన్ లోకి వడిచాడాయన, మొహం గంభీరంగా వుంచుకుని,

“రామకృష్ణ పరమహంస చెప్పిన కథ యేమిటి?” ఒక విద్యార్థి నడిగాడు.

“ఇంకొంచెం ముందుకు వెళ్ళు” విద్యార్థి చెప్పాడు.

“గుడ్! అంటే ఆర్థం విద్యార్థి అయినా ఉద్యోగి అయినా వ్యాపారి అయినా యిప్పుడు చేస్తోన్న కృషిలో ఆగిపోకుండా యింకా యింకా శ్రద్ధలో యింకా పట్టు దలలో యింకా ఉత్సాహంలో మరింత కృషి చేస్తే మరింత ఉన్నత స్థితికి వస్తాడు. లేకపోతే యెక్కడ వేసిన గొంగడి అక్కడే. అంటే కమా!”

“అవును సార్! మా తెలుగు మాస్టారు రాధ టీచర్ ని మొదట కోజుకి రెండుసార్లు పలకరించేవారు. ఆ తర్వాత ఆరుసార్లు. మా నెలయ్యేసరికి యిద్దరూ ఒకే గదిలో కూచుని ముదులు పట్టుకునేవారు. మిగో నెలకి కౌగలించుకునేవారు. మరింత కృషి చేస్తే ఆ మేకు కడుపు

కూడ రనుంది. లేకపోతే యెక్కడ వేసిన గొంగడి అక్కడే కదండ్డి!?"

సుధాకర్ మొహంలో నెత్తురుచుక్క లేదు.

భరణికుమార్ మొహంలో నెత్తురు రంగు ప్రత్యక్షమైంది.

* * *

ఆ గదిలో గంభీరత విలయతాండవం చేస్తోంది.

వంచుకున్న రాధ మొహంలోని నల్లర్రాక్ష పశ్చలాంటి కళ్ళలోంచి ఒక్కో బిందువే రాలుతోంది అవమానం, ఆశు రూపంలో.

ఆమె మొహం కందగడ్డలాగుంది.

భరణికుమార్ నూటిగా వాల్చిద్దకన్నీ చూస్తున్నాడు. ఆయన మానంలో గడ్డింపు వుంది.

“ఇది ఆస్పర్ ప్ర్యేమరీ స్కూలు గాబట్టి సరిపోయింది. కాలేజీ అయివుంటే ఈ పాటికి మీ పేర్లు అసభ్యపదజాలంలో కార్టూనులుగా గోడమీది కక్కవి. పేపర్లో వచ్చేవి. బాధ్యతాయుతమైన ఉపాధ్యాయ వృత్తిలో వుంటూ దేవతామూర్తులాంటి విద్యార్థుల ముదు శృంగారం వెలగబెట్టడానికి మీకు సిగ్గులేమా! చెప్పండి. మీ మీద యెలాంటి చర్య తీసుకోవాలి?”

భరణికుమార్ ఈ మాటలని చాలాసేపైంది. ఇప్పుడాయన సమాధానం కోసం ఎగురుచూస్తున్నాడు.

ఏమని చెప్పగలడు సుధాకర్? తనపై కనితో ఏకాంబరం విద్యార్థులకి చిలకపలుకులు నేర్పించాడని చెప్పగలడా? అతడు చేసిన నేరాన్ని రుజువు చెయ్యగలడా?

చెయ్యగలడు! అందుకొక్కటే మార్గం. కాను నుండి

విపులను పిలిపించి ఆ కోలా జరిగిన విషయాన్ని వెల్లడించ
మని చెప్పటమే! విపుల చెప్పగలదు. అందువల్ల ఆ పిల్ల
భవిష్యత్తును తను ఉరి తీసినట్టే అవుతుంది. పెద్ద పిల్ల నా
కాకముందే శృంగారాని కలవాటు పడిందన్న వదంతి ఆ
పిల్లని నిలుపునా చీరేస్తుంది.

వీకాంబరం ఎంతకు తెగించాడు?

విద్య నేర్పాల్సిన విద్యార్థులకి విషాన్ని నూరిపోకాడు.
సంబంధం—కాగలింత—కడుపులాంటి పదాలకి ఆర్
మైనా తెలియని ఆ పనిమనసుల చేత ఆ పదాల్ని పలికిస్తూ
న్నాడు.

ఇలాంటి నేరసులని యే చట్టం శిక్షిస్తుంది?

ఏ చట్టానికి అందుతారు వీళ్ళు?

తను, రాధ ప్రేమించుకుంటోన్న విషయం వాస్త
వమే! అయితే తా మేనాడూ స్కూల్లో గాని స్కూలు
ఆవరణలో గాని ప్రేమికుల్లా ప్రవర్తించలేదు. తను
హెచ్చాస్టరు. ఆమె ఆసిస్టెంట్సులో ఒకరు. అంతే!

తమ ప్రేమని చూసి కీర్వలేక ఆ నాటి అవమానాన్ని
భరించలేక విద్యార్థుల్ని ఉసిగొల్పి వీకాంబరం కని తీర్చు
కుంటున్నాడు.

కొంపదీసి వీకాంబరమే డియ్యోవోవో తనపై చిల
వలు పలవలుగా లేనిపోనివి కల్పించి విజిట్ కి ఆహ్వా
నించలేదుకదా! లేకపోతే ఇప్పుడు అర్థాంతరంగా విజిట్
చెయ్యడమేమిటి?

“సమాధానం మీ వద్ద లేదన్నమాట....” భరణి
కుమార్ కంతం ఖంగున ప్రెమిగి సుధాకర్ ఆలోచనల్ని
చీల్చేసింది.

“క్షమించండి సార్! త్వరలో నేను రాధను

వివాహం చేసుకోవోతున్నాను. ఈ విషయంలో నేరం చేసింది నేను కాదని ఖచ్చితంగా చెప్పగలను. ఎవరు చేశాలో కూడ చెప్పగలను కాని నిరూపించలేను. మీరు యెలాంటి శిక్ష విధించినా అనుభవించటానికి సిద్ధంగా వున్నాను” అన్నాడు సుధాకర్ నిశ్చల గంభీర కంఠ స్వరంతో.

మర్నా రే—సుధాకర్ రాధ రిజిస్ట్రారు సముఖంట్ దంపతులయ్యారు.

ఆ తర్వాత వారం రోజులకే సుధాకర్ కి ఎర్రదిబ్బకి ట్రాన్స్ ఫర్ చేస్తూ అర్డర్స్ వచ్చాయి. రాధ ఉద్యోగానికి రిజైను చేసింది.

మిత్రులు, శ్రేయోభిలాషులు విస్తుపోయారు.

“ఎర్రదిబ్బ సనిష్ మెంటు పేసు అక్కడా అప్పర్ ప్రయిమరీ స్కూలుంది. హెడ్ మాస్టరు పోస్టు సంవత్సరం క్రితం నుండి ఖాళీగా వుంది. చాలా దారుణమైన మూఢాచారాలున్నాయక్కడ. ప్రభుత్వం కూడ విసిగి వేసారి శ్రద్ధ తగ్గించి వేసింది. నియంతృత్వం రాజ్యమేల్తొందక్కడ. ఊపిరి పీల్చినా వదిలినా తప్పుగా పరిగణిస్తారక్కడ. అక్కడికి నిన్ను వేకారంటే యిది వారికే పుట్టిన బుద్ధి కాదు. ఎవరో కావాలని వేయించి వుంటారు. కొత్త దంపతులు. మీ రక్కడి కెళ్ళటం మంచిది కాదు. పైగా ఆ వూరికి బందిపోట్ల బెడద వుంది” అన్నారు.

సుధాకర్ చలించలేను. ఈ పని వెనక ఏకానిబరం మాస్తం వుందని అతనికి తెలుసు.

ఎర్రదిబ్బలో అడుగు పెట్టగానే కొందరు గ్రామస్థులు వాళ్ళని చుట్టేశారు. వాళ్ళు భారత్యాభర్తలవునా

కాదా, కలమేమిటి వగైరా యక్షప్రశ్నలు శల్యపరీక్షల
తర్వాత వారా గ్రామంలో వుండటాని కనుమతిం
చారు.

సంవత్సరం కోజులు సవ్యంగానే గడిచాయి.

“శ్రీమతి రాధ గారికి,

శుభాకాంక్షలు. మీ ఉనికి తెలుసుకునేసరికి
తలప్రాణం తోకకి వచ్చింది. ఎలాగైతేనేం?
యిన్నాళ్ళకి తెలుసుకోగలిగాను. మీ బంధువు
తాలూకు అత్తికి మీకు వారసత్వం సంక్రమిం
చింది. మీరు వెంటనే వచ్చి బంధుత్వం నిరూ
పించి మీ అత్తిని స్వాధీనం చేసుకోగలరు. ఈ
ఉత్తరం అందిన వెంటనే దిగివ యిచ్చిన చిరు
నామాలో నన్ను కల్సుకుని సహకరించగలరు.

ఇట్లు
చక్రధర రావు
అడ్వోకేట్.”

రాధకి ఆశ్చర్యం వేసింది. తనకి తల్లిదండ్రులు లేరు.
మేనమామ మేనత్త పెంచి పెద్ద చేశారు. ఇప్పుడు వాళ్లు
కూడ లేరు. మరి ఈ బంధువు ఎవరు? వారికి తను యెలా
తెలుసు? తనకి చెందేలా యెందుకు వ్రాశారు? ఎర్రదిబ్బ
చిరునామాకి కవచొచ్చిందంటే భచ్చితంగా తనకే.

కనీసం అలాంటి బంధువున్నారని మామయ్యగాని
అత్తయ్య గాని ఒక్కసారి కూడ తనతో చెప్పలేదే!
మరి కొన్ని క్షణాలలో అంతిమక్వాస విడుస్తాడనగా
మామయ్య తనతో యేదో చెప్పాలని తహతహ లాడారు.
ఈ విషయం గురించేనా?

ఇప్పుడేం చెయ్యాలి? ఈ ఆస్తిని తమ ఆహ్వానించాలా తిరస్కరించాలా? ఇన్నాళ్ళుగా తాము సుఖంగానే బ్రతుకుతున్నాము. ఈ ఆస్తి తమ జీవితంలో సుడిగుండం సృష్టించదు కదా! ఇప్పటికి ఈ వూళ్ళో రెండుపార్కు బందిపోట్లు దాడి చేశారు. ఉద్యోగముల యిళ్ళలో యేముంటాయి నీ వుద్దేశంతో కాబోలు— రెండుపార్కు తమ జోలికి రాలేదు. తాము ఆస్తిపరులైనట్టు తెలిస్తే వాళ్ళ దృష్టి తమవైకూడ పడుతుంటేమా!

సుధాకర్ న్యూలు నుండి రాగానే ఉత్తరం చేతికిచ్చి తన అభిప్రాయం చెప్పింది రాధ.

“ఆ బంధువు యెవరో కానీ సినిమా కథలోలా ఈ ఆస్తి సంక్రమణం డ్రెస్టింగ్ గా లేమా! డబ్బు సమస్యల్ని సృష్టించవచ్చు. కాని నిజాయితీ గల ఆ లాయర్ ని కల్పి అభినందించాల్సిన అవసరం ఎంతైనా వుంది. అందుకే నా మనం వెళ్ళాలి. ఆస్తి వివరాలు చూసి అందుకోవాలా యే అనాధ శరణాలయానికే నా అప్పగించాలా ఆలోచిద్దాం” అన్నాడు సుధాకర్.

ఆ డబ్బు దారుణమైన సమస్య సృష్టించబోతోందని ఆక్షణంలో వాళ్ళకి తెలీదు.

*

*

*

లాయర్ చక్రధరరావు రాధ దంపతుల్ని సాదరంగా ఆహ్వానించాడు. భోజనాలు విశ్రాంతి అనంతరం వా రో ప్రత్యేక గదిలో కూచున్నారు.

“చూడమ్మా! నీ పేరు?” సౌమ్యంగా అడిగాడు చక్రధరరావు.

“రాధ....”

“మీ నాన్నగారి పేరు?”

“శేఖరం....”

“అయినెలా వుంటారు?”

“నాకు తెలీను సర్! మా నాన్న అమ్మల మొహం మొన నే నెరుగను. నాకు ఊహ వచ్చినప్పటి నుండి మా మేనమామ నే తండ్రిగా భావిస్తూ వచ్చారు. ఆయన చివరి కోరికలూ నా కీ నిజం తెల్సింది.”

చక్రధర రావు మొహంలో సంతృప్తి చోటు చేసుకుంది.

“మీ మేన తగారి పేరు?”

“నాకు మేన తి వున్న విషయం తెలీదండీ!”

“మీ మేనమామ పేరు?”

“రంగ నాథం.”

“వారి భార్య పేరు?”

“పార్వతిమ్మ”

“రంగ నాథం గారు ఎప్పుడు చనిపోయారు?”

సంవత్సరం, నెల, తేదీలతో సహా చెప్పింది రాధ.

“వ్యాధి?”

“కేన్సర్.”

“ఏ కేన్సర్?”

“లంగ్ కేన్సర్.”

“రంగ నాథం గారికి బ్రతికున్న కోరికలూ ఒక చెడ్డ అలవాటుండేది. అది యేది?”

“తరచూ గోళ్ళు కొరుక్కు నేవారు.”

చక్రధర రావు మొహం వెలిగిపోయింది.

“చాలమ్మా! నువ్వు రంగ నాథం గారి మేనకోడలివని నిస్సందేహంగా యిలా వైంది” అని, ఆయన వివరంగా చెప్పటం ప్రారంభించారు.

“మీ నాన్న మీ అమ్మని వివాహం చేసుకుని వాళ్ళ

నాన్నగారి వద్దకి వెళ్ళారు. కాని వాళ్ళది వర్ణాంతర వివాహం కావడంతో ఆక్కడ వారికి ఆశీస్సులు, ఆదరణకి బదులు తిరిస్కారమే ఎదురైంది. తనకున్న యిద్దరు కొడుకుల్లో ఒకడు చచ్చాడనుకుంటానని చెబుతూ ఆయన మీ అమ్మ నాన్నల్ని వెంటనే యింట్లోంచి గంటేకాడు.

“కొంతకాలం గడిచాక ఆయన తను చేసిన పనికి పశ్చాత్తాపపడ్డారు. చిన్న కుమారులైన మీ నాన్నగారికోసం వెదికించారు. అప్పట్లో మీ ఆమాకీ దొరకలేను. గత్యంతరంలేక తన పెద్దకొడుకుతోబాటు శేఖరంగారిక్కుడ తన ఆసిలో సగం వాటా వ్రాస్తూ శేఖరం తర్వాత ఆ ఆసి శేఖరం సంతతికి చెంజేలా వీలునామా రాయించారు. మీ తాతగారి తదనంతరం ఆ వీలునామా అమలుపరచే బాధ్యత వారి లాయర్ గా నాకప్పగించారు.

“శేఖరం సంతతిని గుర్తించడం నాకు సమస్య అయింది. ఎందుకంటే వాళ్ళు నాకు తెలియను. శేఖరం దంపతులు యింట్లో అడుగుమోపిన కొద్ది నిమిషాల్లోనే యిల్లు వదిలిపెట్టి వెళ్ళిపోయారు గాబట్టి శేఖరం ఇంట్లోని వస్తువులు, శేఖరం అన్నయ్య రూపురేఖలు మొదలైన ఆధారాలతో అతని సంతతిని పసిగట్టే అవకాశంలేదు.

“లాయరుగా నాకు కొన్ని పద్ధతులు తెల్సినా యెందుకైనా మంచిదని ఒక ప్రయివేట్ డిటెక్టివ్ సాయం కోరాను. ఇద్దరం కల్పి పరిశోధనకు పూనుకున్నాం.

“మీ నాన్నగారు వెళ్ళేయిన కొద్దికాలానికే రైలు ప్రమాదంలో మరణించడం, మీ అమ్మ పుట్టిలు చేరటం, నిన్ను ప్రసవించిన వెంటనే మరణించటం, నువ్వూ రంగ నాథంగారివద్దే పెరగటం, లంగ్ శేన్సర్ తో రంగ

నాధం మరణించటం, నీ వివాహం సుధాకర్ తో జరగటం, ఏకాంబరం కారణంగా మీవారికి ఎర్రదిబ్బ ట్రాన్స్ ఫర్ కావటం—అన్నీ మా దర్శాపు లో తైట పడ్డాయి.

“ఓంక నాధంగారికి వేరే సంతానంలేదు. కాబట్టి నువ్వు నువ్వేనని తేలిపోయింది. చాల సంతోషంగా వుంది. ఇన్నాళ్ళకి నా పరిశోధన ఫలించింది. నా కర్తవ్యాన్ని నెరవేర్చుకోతున్నందుకు యెంతో తృప్తిగా వుంది. దాదాపు లక్షరూపాయల విలువగల ఆస్తికి వారసురాలివి కాబోతున్నావమ్మా నువ్వు. ఈ సాయం త్రమే మిగత యేర్పాట్లు చేస్తాను” అన్నాడు చక్రధరరావు.

● ● ●
 లక్షరూపాయలుకాదు, లక్ష అక్షోహిణీల సైన్యంతో యిరవే తిలల భయంకరమైన రాక్షసి తనమీద పడుతోన్నట్టు ఫీలయ్యాడు సుధాకర్, చక్రధరరావు వీలునామా చదివి విన్నిస్తోండగా.

ధూమి వెయ్యి వ్రక్కలై ఆ శకలాలు దివికగిరి వెయ్యి టన్నుల బరువుతో తన తలపై పడుతోన్నట్టు ఫీలయ్యాడు.

అగ్నిపర్వత మేదో బ్రద్దలై లావారద్రవం తనని నిలువునా మంచేసిట్టు ఫీలయ్యాడు.

అతని శరీరంలో వణుకు ప్రవేశించింది.

స్నేదంతో చుస్తున్న వూర్తిగా తడిసిపోయాయి.

రాధ తండ్రి శేఖరం....

శేఖరం తండ్రి పేరు.... గురుమూర్తి!?

గురుమూర్తి పెద్దకొడుకు పేరు కరుణాకరం!

తను - కరుణాకరం కుమారుడు!

మైగాడ్ క్రి. గాడ్

రాధ..... తన చిన్నాన్న కూతురు!

చెల్లెల్ని పెళ్ళి చేసుకున్నాడు తను!

ఎంత పాపం చేశాడు తను?

తన చెల్లెల్ని తను ప్రేమించి - వివాహం కూడ చేసు
కున్నాడు తను! ఇంతకంటే పాపం వేరే వుందా? ఇంత
కంటే ఘోరం వేరే ఉందా? ఇంతకంటే నేరం వేరే
ఉందా?

ఈ భయంకర నిజం తెలిస్తే రాధ భరించగలదా?
జీర్ణించుకోగలదా?

తనకు ద్యోగం వచ్చినప్పుడు తాతయ్య చెప్పిలా దాడు,
'నీకు ద్యోగం చేసేంతకర్మ ఎందుకు పట్టింది? ఈ పాలాలూ
అస్తి వ్యవహారాలూ చూసుకుంటూ ఇక్కడే ఉండిపో' అన.

ఆ కారణంగా తనకాయితో చుక్కదురైంది.
నాన్న తాతయ్యమాట కెదురు చెప్పలేదు. ఉద్యోగం
పురుష లక్షణం అన్న వాదన తనది. తన భావాలు
వాళ్ళకి నచ్చవు. వాళ్ళ అభిప్రాయాలు తనకి నచ్చవు.
ఆ కారణంగా పోట్లాడి వచ్చేశాడు.

పొరుషం ఎక్కువ తనకి. ఆ తర్వాత తన వివరాలేవీ
తెలియపర్చలేదు.

అప్పుడు తమ లాయర్ దయానిధి. ఇప్పుడు చక్ర
ధర రావు!

మతిపోయింది సుధాకర్ కి.

ఇంటికి రాగానే బాంబు బ్రద్యంయింది.

సుధాకర్ చెప్పింది విని రాధ కవ్వన కేక వేసింది.

సుధాకర్ ఓదార్చే ప్రయత్నం చేస్తుండగానే
వూరు పగబట్టింది.

9

ఏదో శబం వినరావటంతో సుధాకర్ అటు
చూశాడు.

వాహనమేదో వస్తోన్న చప్పుడది. విశాలపట్నంనుండి
నాయుడు పట్నం వెళ్తున్నట్టుగా శబ్దాన్ని అర్థం
మొంది. రాధని లారీ డ్రయివరు విశాలపట్నంకేసి తిసి
కెళ్ళాడు. ఇప్పుడీ చప్పుడు నాయుడుపట్నంకేసి దూసుకు
వస్తోంది.

ఇప్పుడు తనేం చేయాలి? రాధకోసం ఎదురుచూమా
ఇక్కడే కూచోవాలా లేక నాయుడుపట్నం వెళ్ళాలా?

నాయుడుపట్నం వెళ్ళి ఏం చెయ్యాలి?

ఇక్కడుండి మాత్రం ఏం చెయ్యాలి?

రాధ వస్తుందన్న నమ్మకం యెప్పుడో పోయింది.

వాహనం చప్పుడు దగ్గరవుతోంది. లీలగా కనిపి
స్తోంది. అది లారీ! హెడ్ లైట్లులేవు. చూస్తూండగానే
అది సుధాకర్ కి దగ్గరగా వచ్చి ఆగిపోయింది.

బిలబిలమంటూ మనుషులు దిగారు.

వాళ్ళలో రాధకూడ వుంది.

డ్రయివరు క్లిష్టంగా మొహాలు ఆవదం తాగినట్టున్నాయి.

వాళ్ళలో కొందరు సుధాకర్ ని చుట్టుముట్టి ఒడిసి
పట్టుకున్నారు.

వాళ్ళు ఇంతకుముందు రాధని సుధాకర్ ని పట్టు
కోవడంకోసం చెట్టునీడన మాటువేసి ఉన్నవాళ్ళు.
లారీని చూడగానే సుధాకర్ దంపతులు అందులో
ఉంటారన్న నమ్మకం కల్గి, లారీని ఆపుచేశారు. రాధ

దొరికింది. సుధాకర్ని గూర్చి అడిగారు. డ్రయివర్ చెప్పకపోయేసరికి చిత్తుగా తన్నారు. వణుకుతూ అసలు సంగతి చెప్పాడు వాడు. లారీని వెనక్కి మరలించారు.

సుధాకర్ చిక్కగానే వాళ్ళ ఆనందానికి మేరలేదు. కానపూలమ్మ తల్లి కరుణించినట్టే భావించారు. వాళ్ళ మాటల్నిబట్టి రాధకి యే అఘాయిత్యమూ జరగలేదని స్పష్టమైంది సుధాకర్ కి.

అయితే అంతకంటే భయంకరమైన ఆపద ముందుందని అతనికి తెలుసు.

10

పార్లమెంట్!

అదో విశాలమైన గది!

పది—పదిహేనుమంది చూడవచ్చుడిగా అటూ ఇటూ తిరుగుతున్నారు. వాళ్ళు పరస్పరం మాట్లాడుకోవటం లేదు. మానంగానే ఎవరిపని వాళ్ళు చేసుకుపోతున్నారు. మరీ అవసరమైతే నైగలు చేసుకుంటున్నారు.

తెల్లని వెన్నెల గవాక్షంలోంచి గదిలోకి ప్రసరిస్తోంది. ఆ ప్రాంతంలో దాదాపు ఎనిమిదడుగుల నల్లని దేవతా విగ్రహం నిశ్చలంగా నిలబడి వుంది.

విరబోసిన జాట్లు. అరచెయ్యి నైజాలో ఎర్రని కుంకుమ నుదుట మెరుస్తోంది. కనుగుడ్లు ఎరుపు రంగుని పొదుపుకుని భీతిని గొలుపుతున్నాయి. భయంకరంగా తెచ్చుకుని ఉన్న ఎర్రని నోట్లోంచి ఏనుగుదంతాలకి మల్లెరెండు పొడుగాటి కోరలు—చిన్న కిల్లలు చూస్తే గుండెలవిసి చచ్చేంత భయాన్ని గొల్పుతోన్నాయి. కోరల మధ్య మానవ కపాలం యిరుక్కని ఉంది. పొడుగాటి

నాలిక బైటికి పొగివుంది.

మెడలో కపాలాల మాల! జబ్బలకీ కపాలాల
మాటలు చుట్టబడి ఉన్నాయి. ఎడమ చేతిలో కులాన్ని
పోలిన ఆయుధం. కడిచేతిలో మరో పుత్ర!

ఆమె కానపూలమ్మ దేవతా విగ్రహం!

ఆమె పాదాల మందర పెద్ద పెద్ద పళ్లెలలో పసుపు,
కుంకుమ, విధూతి—రాశులుపోసి ఉన్నాయి. విగ్రహానికి
ఇరువైపులా రెండు కాగడాలు మందంగా వెలుగు
తున్నాయి.

గదంతా జిడ్డువాసనతో కూడిన ఆదోరక మైన వాసన!

విగ్రహం పాదాలకు మందరి భాగంలో నీలమట్టానికి
బైతెకు యెత్తుగా భూమిలోకి దిగొట్టబడిన వధ్యకిల!

అటూ యిటూ తిరుగుతోన్న మనుషుల మోహాలు
నిశ్చలంగా, నిర్వికారంగా నిర్వేదంగా ఉన్నాయి. ఆ
మొహాల్లో కాంతిలేదు. మలినంలేదు!

ఒక ఆచారాన్ని పాటిస్తోన్న వాళ్ళలా, ఒక సంప్ర
దాయానికి పట్టంకట్టి దాని యెలుబడిలో మనుగడ పొగి
స్తోన్న వాళ్ళలా యాంత్రికంగా తమ పనులు చేసుకు
పోతున్నారు.

నాగరికతకి నిలయమైన మన సమాజంలో—యింకా
చెప్పాలంటే నాగరికత విశ్వంఖలమై వెత్రితలలు వేస్తోన్న
ఈ సమాజంలో ఆదిమజాతి నాగరికతకి అద్దంపడుతూ ఆ
వాతావరణం!

గుళ్ళనీ గోపురాల్ని ప్రభుత్వం స్వాధీనం చేసు
కొని యివ్వం వచ్చినట్టు పాలిస్తోన్నా తను మాత్రం
వాటన్నిటికీ అతీతంగా ఈ ఎర్రదిబ్బ గ్రామం పాలి
మేరల్లో రహస్యంగా ఉన్న ఈ గదిలో ఇంకా ఈనాటి

వగరూ నరబలులు స్వీకరిస్తూ ఎర్రని చిక్కని మాసవ
రక్తంతో నాలిక తడుపుకుంటూ ఆ నాలికని మూరడు
పొడుగున చాచి—మరింత రక్తాన్ని ఆహ్వానిస్తూన్న కాన
పూలమ్మ విగ్రహంలోని తలభాగం — వెలుగుతోన్న
కాగదాల కడలికల వెలుగునిడలు మొహంపై ప్రసరింప
జేస్తూండగా మరింత భీకరంగా అగుపిస్తోంది!

రెండురోజులుగా తిండిలేక బందీలుగా స్తంభాలకి
కట్టబడి ఉన్నారు రాధ, సుధాకర్లు.

వెన్నెల—గవాక్షంలోంచి లోనికి ప్రవేశించిన పిండి
లాంటి వెన్నెల—నెమ్మదిగా విగ్రహం పాదాలకేసి
జరుగుతోంది.

ఇద్దర్నీ బంధవిముక్తుల్నిచేశారు. రాధని కొందరు,
సుధాకర్ని కొందరు చెరోవైపుకి తీసికెళ్ళిపోయారు.

రాధని పద్మాసనం వేయించి కూర్చోబెట్టారు. మట్టి
కడవలతో పదకొండు కడవల నీరు ఆమెపై గుమ్మరించి
స్నానంచేయించారు. కట్టుకున్న దుస్తులు — సభ్యతకి
భంగం వాటిల్లకుండా విడిపించి పసుపు బట్టలు ధరింప
జేశారు. శరీరమంతా పసుపు రుద్దారు. కంఠంనుండి
మోకాళ్ళవరకూ దుస్తులు కనిపించకుండా వేపమండలు
ధరింపజేశారు. పసుపుతాటికి పసుపుకొమ్ము కట్టి మెళ్ళో
ప్రేలాడదీశారు. నుదుట కుంకుమబొట్టు పెట్టారు.

జరుగుతున్న దేమిటో తెల్పు రాధకి. జరగబోయే
దేమిటోకూడ తెలుసు. అయినా ఆమె భయంతో అరవ
టంలేదు. గింజుకోవటంలేదు. 'ఈ' అలంకారాలు
చేయించుకోవని మొరాయించటంలేదు. కదిలే శిల్పంలా,
నడిచే యంత్రంలా ప్రవర్తిస్తోంది. ఆమె మొహంలో యే
భావమూలేదు. ఆ కళ్ళలోంచి ఒక్క చుక్కకూడ నీరు

రావటంలేదు.

నెమ్మదిగా ఆమెని నడిపించుకుంటూ వచ్చారు.

వధ్యశాల ప్రక్కన సున్నపు పట్టెలు పెట్టిన చిన్న మట్టి ముంత వుంది. అందులో యేముందో—కన్పించటం లేదు. దాని కంఠానికి మాత్రం పసుపుకొమ్ముని, తమల పాకుల్ని ముడివేసిన పసుపు దారం ఆభరణంగా ఉంది. ఈవలి ప్రక్కన తళతళా మెరస్తోన్న కత్తి ఉంది.

నెన్నల వధ్యశాలకి కేవలం రెండంగుళాలదూరంలో ఉంది. అది సగ్గా వధ్యశాల మీదికి చేరిన వెంటనే వీళ్ళకి ఆయువు తీరిపోతుంది. ఒకరి తర్వాత ఒకరిని నేలపై బోర్లాపడుకోబెడతారు. గడ్డం వధ్యశాలపై ఆనాలి. కత్తి తీసుకుని కానవూలమ్మ దేవతని మనసారా మూడుమార్లు తలచుకుని ఒకే ప్రేటుతో తల తెగనరుకు తారు.

.... అలికిడికి నెమ్మదిగా తలెత్తింది రాధ. దాదాపు అదే అలంకారాల్లో సునాకర్ని తీసుకువస్తున్నారు.

ఒక్కక్షణం ఇద్దరి చూపులూ కలుసుకున్నాయి.

కాని ఆ కళ్ళలో సంకేతంలేదు. సందేశంలేదు. సంక్షోభంలేదు.

తాము మృత్యువుకి అంగుళం దూరంలో ప్రయాణం చేస్తూనే ఉన్నాము. నేలపై యెంతదూరం పరుగెత్తినా ఆకసంలోని చంద్రుడు చేరువలోనే కన్పించినట్టు ప్రతి గండమూ తప్పిస్తే తప్పి—కప్పుకుంటూనే ఉంది. ఇది చివరి మజిలీ!

ఇప్పుడు బ్రతికినా తర్వాతే నా చావార్నినీ!

ఆ చావేదో—ఈవిధంగా వరించబోతోంది.

భరించక తప్పదు.

నాలుక్కూర్కూ చప్పున నేలవైపుకి వారిపోయాయి.
వెన్నెలవైపు మాకాడొకడు. వధ్యకిలకి అంగుళం
దూరంలో వుంది.

క్షణాలు గడుస్తున్నాయి. నిశ్శబ్దం రుద్రతాండవం
చేస్తోంది.

ఎవరి గుండె చప్పుడు వారికే వినించేతిటి నిశ్శబ్దం!
అలాంటి సమయంలో—

హఠాత్తుగా పెద్ద అలజడి ప్రారంభమైంది. పది
పదిహేనుమంది గట్టిగా కేకలు వేసిన చప్పుడు! గుర్రపు
దెక్కల మోత!

పెద్ద శబ్దంలో గదితలుపులు తెరుచుకున్నాయి.

బిలబిలమంటూ నలుగురు వ్యక్తులు గుర్రాలపై లోపలికి
దూసుకు వచ్చారు.

పిస్తోళ్ళు గురిపెట్టారు.

గదిలోని వారి గుండెలవిసిపోయాయి!

బందిపోటు!

కాలు కదిపితే కాలేస్తారు!

పెదవి విప్పితే పాతేస్తారు!

శిలా ప్రతిమల్లా నిల్చుండిపోయారు.

“వూరు దోచుకున్నాం. కల్లు కావాలి ఎక్కడ?”

రుద్రుడిలా అడిగాడు వారిలో ఒకడు.

భయంగా ఓ మూల చెయ్యిపెట్టి చూపించాడు
వారిలో ఒకడు.

ఇద్దరు సాటిమనుషుల్ని—ఆ ఇద్దరిలో ఒక అడదాన్ని—
అబలని : లిపకువుగా అలంకరించి మరి నాలుగు నిమిషాల్లో
వాళ్ళ తలల్ని నిర్దాక్షిణ్యంగా వేరుచేసి కావూలమత
దేవతకి నైవేద్యంగా పెట్టడంకోసం కత్తి పట్టడానికే

సిద్ధంగా వున్నవాడిలో ప్రాణభయం!

కలుముంతలు తీసుకున్నాడు బందిపోట్లలో ఒకడు. అందరికీ అందించాడు. కిం దా మీ దా పోసుకుంటూ తా గారు. వాళ్ళలో ఒకడి దృష్టి రాధపై పడింది. మరొకడి దృష్టి సుధాకర్ పై పడింది.

ఇద్దర్నీ పట్టుకుని వేపమండలు పట్టుకుని లాగారు. ఇద్దర్నీ వాహనాలపై యెక్కించుకున్నారు. కాసేపు పిచ్చిగంతులు వేశారు. చిందులు తొక్కారు. గదిలోని వాళ్ళు అభరణాలు ధరించారేమోనని ఒకడు అందర్నీ చెక్ చేశాడు. రెండు ఉంగరాలు దొరికితే లాక్కున్నాడు. పిచ్చిపాటలు పాడుతూ గుర్రాలెక్కారు. మరుక్షణం అవి శరవేగంతో కనుమరుగైపోయాయి.

అచారాన్ని పవిత్రంగా పాటిస్తున్నామని రొమ్ములు చరచుకుంటూ గరిగితే ఆ నరయాప రాక్షసుల్లోబాటు నోటిదగ్గరి అహారం మారమవుతోన్నా గుడ్లప్పగించివిగ్రహం లాగే ఉండి పోయింది కానపూలమ్మ దీవతా 'విగ్రహం!'

11

“స్నానంచేసి దుస్తులు మార్చుకోండి” అన్నాడరిడు.

తెల్లవారటానికేంకా దాదాపు గంటన్నర వ్యవధి ఉంది. విపరీతంగా చలివేస్తోంది. నాయుకుపట్నం రూట్లో ఎర్రదిబ్బకి దాదాపు పాతిక కిలోమీటర్ల దూరంలో ఉన్న యేదో ఊరిది. అడవిలో ప్రయాణించటంలో ఖచ్చితంగా యే ఊరో తెలీటంలేదు. పచ్చని పొలాలు సస్యశ్యామలంగా కనిపించాయి.

ఊరితెట ౩. పాడుపడిన భవనం ఉంది. అది ఎవరో జమిందారుదని చెప్పుకుంటారు. దాని ప్రక్కనే పెద్ద పెద్ద కొండలు ఉన్నాయి. అక్కడ సహజమైన సన్నని

జలపాతం ఉంది.

ఇద్దరిమందరూ పొడిబట్టలూ తువ్వారూ పడ్డాయి, మంత్రముగులా నడిచారు. తోడుగా ఒకడు వెంట రాగా జలపాతంకేసి నడిచారు. ఎముకల్ని కొరికివేస్తోన్న చలిలో వారు నిరిపంగా స్నానాలు ముగించారు. ఆలోచించే శక్తి వాళ్ళ మనస్సులు యెప్పుడో కోల్పోయాయి.

మరో రూపంలో మృత్యువు వరించబోతోంది. అంతే! భవనంలో ఓ గది కాస్త శుభ్రంగా ఉంది. గోడలకి కాగడాలు వెలుగుతూ వ్రేలాడబడి ఉన్నాయి.

నేలమీద నెగడు మండుతోంది.

రెండు పళ్ళేలోనూ నిప్పులో కాల్చి ఉప్పు కారం చల్లిన కోడి మాంసం స్పష్టంగా కనిపిస్తోంది.

ఆశ్చర్యంగా బందిపోటుకేసి మాశారు సుధాకర్ దంపతులు.

“నన్ను గుర్తించలేదా మాస్టారు!” ముసుగు తీసేశాడతడు.

“గోపన్నా.... నువ్వు.... నువ్వు.....” ఆశ్చర్యంతో నోట మాట రావటంలేదు సుధాకర్ కి.

“బందిపోటును మాత్రం కాదు మాస్టారు! ఆసలు బందిపోట్లు పట్టుబడ్డారో చచ్చిపోయారో తెలీదు గాని దాదాపు సంచత్సరం నుండి బందిపోటు వేషంలో మావూరి మూఢనమ్మకాలని పట్టుకుని వ్రేలాడుతోన్న మనుషులకి వెన్నుపోటు పొడుస్తూ బందిపోట్లుగా నమ్మించటానికి అప్పుడప్పుడూ నిజంగానే దోపిడీలు చేస్తూ పరోక్షంగా మళ్ళీ వాళ్ళకే ఖర్చుపెడుతూ వాళ్ళ సొత్తుని మళ్ళీ వాళ్ళకే మట్లజెబుతూ ఈ మూఢాచారా

లన్నీ ఖండిస్తూ నిరూపించడానికి ప్రయత్నిస్తాన్న రెండవ పక్షం ప్రతినిధులకి నాయకుణ్ణి.

మిమ్మల్ని బంధించి బలి యివ్వబోతున్నట్టు మావాళ్ళు చెప్పారు. మీ కోసమే ప్రస్తుతం ఈ వేషంలో వచ్చాం. తర్వాత తీరిగ్గా మాట్లాడవచ్చు. ఆకలితో వున్నార. ముందు ఆవి తినండి” అన్నాడు గోపన్న.

12

“మీ కంటే ఎక్కువగా నేను చదువుకొని వుండవచ్చు. కాని మీకు చెప్పేంతవాణ్ణి మాత్రం కాదు. మాస్టారు మీరూ చదువుకున్నారు. అక్కా! మీరు కూడ చదువుకున్నవారే! మీ ఈ నిర్ణయం మాత్రం సమంజసంగా లేదు.”

“అంతకంటే యేం చెయ్యాలి గోపన్నా! తెలియక కట్టుకున్నా తెలిసి తెలిసి చెల్లెలితో కాపురం చెయ్యమంటావా!?! రాధ కిప్పుడు మూడో నెల. పిండం గట్టిచెల్లెళ్ళు శిశువుగా భూమ్మీద పడితే వాడి గతి యేమిటి? ఆన్నదమ్మల సంతానం కారడంతో మా వివాహం చెల్లదు.

చెల్లని పెళ్ళి ఫలితంగా పుట్టిన సంతానం సంఘం దృష్టిలో అక్రమ సంతానం క్రింద లెక్క కాదా!?! శిశువుకి తల్లిదండ్రులమైనా మేం అన్నా చెల్లెల్లం! రేపా శిశువు పెరిగి పెద్దయి రాధని అమ్మా అనీ నన్ను నాన్నా అని పిలిస్తే మా మనసులు ఊధోధతో కుమిలిపోనా!?! ఆ శిశువుకి సంఘంలో గౌరవప్రదమైన స్థానం లభిస్తుందా?!”

“అందుకని యిద్దరూ ఆత్మహత్య చేసుకుంటారా?!” గోపన్న నూటిగా ప్రశ్నించాడు,

“మరో మార్గం యేమంది గోపన్నా!?” పెక్కిళ్ళ మధ్య అంది రాధ. ఏడుస్తూనే. “ఈ దుగ్భర నిజం తెల్సిన క్షణం నుండి ఆయన మొహం చూడటానికే సిగ్గుగా వుంది. వారి జీవితంలోకి రావలవులా ప్రవేశించాను పాపిషీదాన్ని. నేను తారసపడకుండా వుండి వుంటే వారు మరో ఆమ్మాయిని చేసుకుని సుఖంగా వారు....”

“రాధా....” ఆ రీతిగా అన్నాడు సుధాకర్.

“అవునండీ! తాళి కట్టించుకుని జీవితంలో, తనువులో సగం భాగం పంచుకున్నందుకు మిమ్మల్ని ‘వీమండీ’ అని పిలవాలా లేక స్వయంగా పెదనాన్న కొడుకై నందుకు అన్నయ్యా! అని పిలవాలా! ఆయన క్షణం ఈ సందిగంలో నలిగిపోతూ ఈ సంఘరణంలో కుమిలిపోతూ పరస్పరం చూసుకుంటూ యెలా మనుగడ సాగించగలం?”

నన్ను క్షమించండి. ఈ విషయం మీతో చెప్పి క్షమాపణ కోరుకుని మీ జీవితం నుండి, నా జీవితం నుండి నిష్క్రమించాలనే ఆగిపోయాను. ఆ క్షణాల కోసమే ఈ ప్రాణాలని బలవంతంగా నిలుపుకున్నాను. లేకపోతే ఈ నిజం నాకు తెల్సిన అరగంటకే ఎర్ర దిబ్బలో మనింట్లోనే నిశ్చలంగా నిలబడి గ్రామస్థుల కర్ర చెబ్బలకి బలి అయివుండేదాన్ని. నా కోరిక నెరవేరింది. గోపన్నా! దయచేసి నన్నాపకు....” భోరుమంది రాధ.

“అక్కా! మనిషి తన ప్రాణం తను తీసుకోవటం కూడ నేరమే! అలాంటప్పుడు నీ కడుపులో పెరుగు తోన్న మరో ప్రాణిని కూడ చంపే అధికారం నీ కేవల రిచ్చారు?”

“దేవుడంటూ వుంటే వాడు. మమ్మల్ని మేము పరి

చయం చేసుకునే అధికారం యిచ్చాడు. పరస్పరం ప్రేమించుకునేందు కనుమతిస్తూ అధికారం యిచ్చాడు. వివాహం చేసుకునేంచు కధికారం యిచ్చాడు. కడుపులో నలుసుని పొదుపుకు నేందు కధికారం యిచ్చాడు. ఇప్పుడూ అధికారం యిస్తాడు, యివ్వాలి, యిచ్చే తీరాలి.”

“ఇవ్వకపోతే?”

“కంటబడితే ఆ దేవుణ్ణేనా సరే-చంపివారేస్తారు. నేరాలు చేసే మనుషుల్ని మామూ వినోదించడమే కాకుండా మనుషులచేత స్వయంగా నేరాలు చేయించి కూడా వినోదిస్తాడా? అసలు దేవుడనేవాడే వుంటే యిది వాడు చేసిన నేరం కాకపోతే వాడి ఆజ్ఞ తనిదే కథ యింతవరకూ వస్తుందా? చెప్పు గోపన్నా!!?”

“పిచ్చి అక్కా! సమస్యని సృష్టించిన దేవుడు పరిష్కారం చూపకపోతాడా? విజ్ఞులమే ఆలోచించాలి గాని! దేవుడు చేసిన నేరానికి దేవుడే పరిష్కారం చూపబోతున్నాడు. మీరు ఇస్లాముమతం స్వీకరించండి” చివరి వాక్యాల్ని గంభీరంగా పలికాడు గోపన్న.

అప్రతిభులై గోపన్న కేసి చూశారు రాధ, సుధా కర్లు.

“అవును....” అదే గాంభీర్యంతో పలికాడు గోపన్న. “మీ విషయం నా చెవిని సోకిన వెంటనే నేను లాయర్ని సంప్రదించాను. వారు యిచ్చిన నూచనే యిది. ఆ తర్వాత ఇస్లాం మతగురువుల్ని హాలినా హెల్ప్ని కలిశాను. సహజంగా కాక ఒక తప్పును కప్పిపుచ్చుకోవాలనే సంకల్పంతో మతం స్వీకరిస్తే అది ఆక్షేపణ కాని అభ్యంతరం కాని అవుతుందా అని. అంతరంలో స్వచ్ఛ

తని నిలుపుకొని ఆంధ్రర్యాన్ని ఆల్లాపే కేంద్రీకరించి మనః పూర్వకంగా మత స్వీకరణకి అంగీకరిస్తే యెవరినైనా ఇస్లాం మతం ప్రేమగా అక్కన చేర్చుకుంటుందని తెలియ జేశారు.

“మాస్టారు! మీరు ఉపాధ్యాయులు. ‘కులాలూ మతాలూ ఒక్కటేనా మానవత్వ మొక్కటే మన అభి మతం’ అని విద్యార్థిలోకానికి చాటిచెప్పినవారు, చాటి చెప్పాల్సినవారు.

“స్త్రీ పురుష సంపర్కంలోని వావివరసలు, సంబంధాలు, నిషేధాలు వేర్వేరు మతాల్లో భిన్నంగా వుండొచ్చు. ఒక మతంలో తప్ప మరో మతంలో ఒప్పు కావచ్చు. మీ వరస మన మతంలో నిషిద్ధమని నే నంగీకరిస్తాను. కాని ఇస్లాం మతంలో సమర నీయమే! అది వివరంగా మరోసారి విశదీకరిస్తాను. అసలు మన మతంలో కూడ యెందుకు నిషిద్ధమైంది? చెబుతాను వినండి.

“మన మతంలో వివాహ వ్యవస్థ యిలా వుంది: మనలో తల్లి అక్కకొడుకుని గాని కూతుర్ని గాని చేసుకోవటం - సెంటిఫిక్ రీజన్స్ ని ప్రక్కకి పెడితే ఆమోదయోగ్యమే కాక ఆనందదాయకం కూడ! కాని తండ్రి సోదరుని కొడుకుని చేసుకోవటం నిషిద్ధమే కాదు, చట్టవిరుద్ధం కూడ!

“తండ్రి తమ్ముడు రక్తబంధం అయినప్పుడు తండ్రి చెలెలు మాత్రం రక్తబంధం కాదా!?

“అయితే యిక్కడో మెలిక వుంది!

“మన దేశంలోని పల్లెల్లో పూర్వం నుండి ఉమ్మడి కుటుంబ వ్యవస్థ సాగుతోంది. అందువల్ల ఒకే యింటో అన్నదమ్ములు, వారి సంతానం కలిసివుంటారు. వాళ్ళలో

యెదిగిన అడపిల్లలు, మగపిల్లలు పరస్పర శారీరక ఆకర్షణ లకి లోనై అనరాలు జరక్కుండా నివారించటం కోసం సోదరుల సంతానం మధ్యవున్న సంబంధం అన్నా చెల్లెళ్ల అనుబంధమని పెద్దలు నిర్ణయించి ఆ బాంధవ్యం గురించి పిల్లల మనసుల్లో ఆ భావన బాల్యం నుండి నాటుకు పోయేలా నూరిపోశారు. నూరిపోస్తారు. అందువల్ల వారి మధ్య లైంగిక వాంఛ కలగటానికి వివాహప్రసక్తికి తావు లేదు.

“అదే తండ్రి చెల్లెలు చూడండి. ఆమె అత్తారింటికి — మరో ప్రాంతం వెళ్ళిపోతుంది. ఆమె సంతానం, తండ్రి సంతానం ఒకేచోట పెరగకు కాబట్టి వారి మధ్య యిలాంటి అనరాలు జరిగే వీలులేదు. పైగా బాల్యం నుండి ఒకరినొకరు ప్రతికోకా చూసుకునే వీలులేదు గాబట్టి మేనత్త సంతానాన్ని వెళ్ళి తంతుకి సమర్పించారు.

“మీరు అన్నదమ్ముల సంతానమైనా మీరు. పరస్పరం తొలినారి చూసుకోగానే ఆకరించబడ్డారు. ఎందుకు? మీరు బాల్యం నుండి ఒకేచోట పెరిగలేదు గాబట్టి. అలాగని లోకంలోని అన్నా చెల్లెళ్ళని వివాహానికి ప్రోత్సహిస్తున్నానని భావించకండి. మీ కొచ్చిన సమస్యని సామరస్యంగా విడదీస్తున్నానంటే!

“కాబట్టి దీన్ని దేవుడు చేసిన నేరంగా పరిగణించి దేవుణ్ణి తిట్టి మిమ్మల్ని మీరు తిట్టుకుని ఆత్మహత్య లాంటి సాహసాలకి పూనుకుని మాడు ప్రాణాలని బలి పెట్టక, దేవుడు చూపిన మార్గంగా భావించి సాగిపోండి. తెల్లవారితే శుక్రవారం. మహమ్మదీయులకు పవిత్రమైన రోజు. నాయుడు పట్నంలో మిమ్మల్ని ఆదరించి

అక్కన చేర్చుకునేందుకు ఆహ్వానిస్తూ పెద్ద మసీదులో
మాలానా అత్రంగా ఎదురుమాస్తున్నాడు. ఏర్పాట్లన్నీ
చేసివచ్చాను.

“ముందుగా మతం స్వీకరించండి. ఆ తర్వాత ఆ మత
పద్ధతి ప్రకారం వివాహం చేసుకోండి. మీ కుటుంబంలో
నిత్యమూ శాంతికపోతం ఎగుర్తు వుంటుంది. మీకు
జన్మించబోయే శిశువు ఔరసుడవుతాడు. దాంపత్య జీవి
తంలో మీ నిర్ణయం యెలావున్నా అక్కకు సంక్రమిం
చిన ఆ స్త్రీలో మీ బాలుకి ఉబ్వల భవిష్యత్తు కల్పిం
చండి. ఆత్మహత్య గురించి ఆలోచించమని నాకు మాట
యివ్వండి....” చెయ్యి చాపాడు గోపన్న.

మంచిని బోధించడానికి ఉపాధ్యాయుడే కానక్కర
లేదు.

మంచిని గ్రహించడానికి విద్యార్థి కానక్కరలేదు.

నాలుగు కళ్ళలోంచి రాలిన నాలుగు అక్షుబిందువులూ
విడివిడిగా ఆ ఆరచేతిలో పడి ఒకటిగా కలిసిపోయాయి.

ఆ నాలుగు అడుగులూ వాయుడు పట్నంవైపుకి సాగి
పోయాయి.

దగ్గరి పల్లెలోంచి నమాజు మైకులో లీలగా విన్ని
స్తోంది....

—: అ యి పో యి ం ది :—